

डी.ए.वी.डिग्री कॉलेज, लखनऊ

प्रेस विज्ञप्ति....

मिशन शक्ति 5.0 (द्वितीय चरण) के अंतर्गत आज दिनांक 15/04/2026 को महाविद्यालय में "महिला हेल्प डेस्क" विषय पर एक महत्वपूर्ण व्याख्यान का आयोजन प्रो. नीलिमा चौधरी द्वारा किया गया। कार्यक्रम का उद्देश्य छात्र-छात्राओं को महिला सुरक्षा, अधिकारों तथा सहायता तंत्र के प्रति जागरूक करना रहा।

प्रो. नीलिमा चौधरी ने अपने व्याख्यान में महिला हेल्प डेस्क की आवश्यकता और उसके महत्व पर विस्तार से प्रकाश डाला। उन्होंने बताया कि महिला हेल्प डेस्क महिलाओं को त्वरित सहायता प्रदान करने का एक सशक्त माध्यम है, जिसके माध्यम से वे अपनी समस्याओं को निडर होकर प्रस्तुत कर सकती हैं। उन्होंने छात्राओं को विभिन्न हेल्पलाइन नंबरों एवं कानूनी प्रावधानों की जानकारी देते हुए उन्हें अपने अधिकारों के प्रति सजग रहने के लिए प्रेरित किया।

कार्यक्रम की संयोजिका प्रो. कल्याणी दीक्षित ने कहा कि मिशन शक्ति का उद्देश्य केवल जागरूकता फैलाना ही नहीं, बल्कि महिलाओं को आत्मनिर्भर एवं सशक्त बनाना भी है। उन्होंने छात्राओं को हर परिस्थिति में आत्मविश्वास बनाए रखने तथा किसी भी प्रकार की समस्या होने पर तुरंत सहायता लेने के लिए प्रेरित किया।

महाविद्यालय के प्राचार्य प्रोफेसर राजीव कुमार त्रिपाठी ने अपने संबोधन में कहा कि आज के समय में महिला सुरक्षा एक महत्वपूर्ण विषय है और ऐसे कार्यक्रम विद्यार्थियों को जागरूक बनाने में अत्यंत सहायक सिद्ध होते हैं। उन्होंने कहा कि महाविद्यालय सदैव छात्राओं की सुरक्षा और उनके सर्वांगीण विकास के लिए प्रतिबद्ध है तथा भविष्य में भी इस प्रकार के जागरूकता कार्यक्रम आयोजित किए जाते रहेंगे।

इस अवसर पर प्रो. सविता शाही, प्रो. निरूपमा सिंह, प्रो. बिनीता सिंह, डॉ. मनोज यादव, डॉ. विनय कुमार, डॉ. दुर्गेश मिश्रा, डॉ. प्रतीक गुप्ता, डॉ. सुनीता जैसल सहित अन्य शिक्षकगण उपस्थित रहे। कार्यक्रम में लगभग 75 छात्र-छात्राओं ने सहभागिता की, जिनमें 45 छात्राएं एवं 30 छात्र शामिल रहे।





